

डा. अम्बेडकर ग्राम सभा विकास योजना Digital Diary- आधारभूत एवं लाभार्थी परक योजनाओं का Digitisation

डा. अम्बेडकर ग्राम सभा विकास योजनान्तर्गत चयनित ग्रामों में शासन की विभिन्न योजनाओं का लाभ आम जन को दिया जाना शासन की सर्वोच्च प्राथमिकता है। शासन के इस उद्देश्य के क्रियान्वयन के लिए यह आवश्यक है कि चयनित ग्रामों में आधारभूत सुविधाएं जैसे— विद्युत व्यवस्था (बिजली—खम्बे/तार, ट्रांसफार्मर), सम्पर्क मार्ग/सी.सी. रोड/नाली निर्माण, स्वच्छ पेयजल एवं लाभार्थी परक योजनाएं जैसे— स्वच्छ शौचालय, इन्दिरा आवास, वृद्धावस्था पेंशन, निराश्रित महिला/विधवा पेंशन एवं विकलांग पेंशन आदि का त्वरित लाभ लाभार्थियों को दिया जाये, जिससे कि ग्राम का समग्र विकास हो सके। जनपद स्तर पर इन योजनाओं के क्रियान्वयन हेतु यह आवश्यक है कि शासन द्वारा संचालित विभिन्न योजनाओं में गुणवत्ता, पारदर्शिता एवं समयबद्धता मानक के अनुरूप सुनिश्चित की जाये।

उपरोक्त परिपेक्ष्य में आधारभूत एवं लाभार्थीपरक सुविधाओं की सत्त निगरानी एवं अनुश्रवण हेतु एक पारदर्शी व्यवस्था बनायी गयी है, जिसमें सूचना एवं नवीन तकनीक के माध्यम से समन्वय किया गया है। इस नवीन व्यवस्था में **Digital Camera** के माध्यम से डा अम्बेडकर ग्राम सभा में संचालित आधारभूत सुविधायें जैसे बिजली—खम्बे/तार, ट्रांसफार्मर, सी.सी. रोड/नाली निर्माण, स्वच्छ पेयजल अन्तर्गत कराये गये कार्यों के स्थलीय फोटोग्राफ्स एवं इसी प्रकार लाभार्थी परक योजनान्तर्गत लाभान्वित किये गये लाभार्थियों के फोटोग्राफ्स संकलित कर **Digital Diary** में लगाये गये हैं। इस अभिनव प्रयोग से सत्यापन अधिकारियों, सामान्य जन को जहां एक ओर अत्यधिक सुगमता होती है, वहीं दूसरी ओर फर्जी कार्यों/पेंशनरों पर अंकुश लग जाता है। (जनपद में इस अभिनव प्रयोग से कार्यों में गुणवत्ता, पारदर्शिता एवं सत्यापन कार्य में सुगमता आयी है।)

इस **Digital Diary** के माध्यम से चयनित ग्रामों में शासन द्वारा चलायी जा रही विभिन्न जन कल्याणकारी योजनाओं में पारदर्शिता, गुणवत्ता एवं समयबद्धता आयी है, वहीं दूसरी ओर आम नागरिकों को भी शासन की विभिन्न योजनाओं का लाभ त्वरित गति के साथ मिल रहा है।